

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాబ్జభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,
అష్టాత్రింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



అథ శ్రీమహాభారతే సభాపర్వాంతర్గత అర్షాభిహారణపర్వణి

అష్టాత్రింశో_ధ్యాయః

భీష్మ ఉవాచ

పితామహవచశ్రుత్వా సర్వే తే భరతర్షభ ।
విబుధా బ్రహ్మణా సార్థం జగ్ముః క్షీరోదధిం ప్రతి ॥ 38-148 ॥

ఆదిత్యా మరుతస్సాధ్యాః విశ్వే చ వసవస్తథా ।
రుద్రా మహర్షయశ్చైవ అశ్వినౌ చ సురూపిణౌ ॥ 38-149 ॥

అన్యే చ దివ్యా యే రాజన్ తే సర్వే సగణాస్సురాః ।
చతుర్ముఖం పురస్కృత్య శ్వేతద్వీపముపస్థితాః ॥ 38-150 ॥

గత్వా క్షీరసముద్రం తం శాశ్వతీం పరమాం గతిమ్ ।
అనంతశయనం దేవమ్ అనంతం దీప్తతేజసమ్ ॥ 38-151 ॥

శరణ్యం త్రిదశా విష్ణుమ్ ఉపతస్థస్సనాతనమ్ ।
దేవం బ్రహ్మమయం యజ్ఞం బ్రహ్మదేవం మహాబలమ్ ॥ 38-152 ॥

భూతం భవ్యం భవిష్యచ్చ ప్రభుం లోకనమస్కృతమ్ ।
నారాయణం విభుం దేవం శరణ్యం శరణం గతాః ॥ 38-153 ॥

దేవా ఉచుః

త్రాయస్వ నో_ద్య దేవేశ హిరణ్యకశిపోర్వధాత్ ।
త్వం హి నః పరమో ధాతా బ్రహ్మదీనాం సురోత్తమ ॥ 38-154 ॥

ఉత్పల్లపద్మపత్రాక్ష శత్రుపక్షభయంకర ।
క్షయాయ దితివంశస్య శరణస్త్వం భవిష్యసి ॥ 38-155 ॥

భీష్మ ఉవాచ

దేవానాం వచనం శ్రుత్వా తదా విష్ణుః శుచిశ్రవాః ।
అదృశ్యస్సర్వభూతానాం వక్తుమేవోపచక్రమే ॥ 38-156 ॥

విష్ణురువాచ

భయం త్యజధ్వమనురా అభయం వో దదామ్యహమ్ ।
తదేవం త్రిదివం దేవాః ప్రతిపద్యత మాచిరమ్ ॥ 38-157 ॥

ఏషోఽహం సగణం దైత్యం వరదానేన దర్పితమ్ ।
అవధ్యమమరేంద్రాణాం దానవేంద్రం నిహన్మ్యహమ్ ॥ 38-158 ॥

బ్రహ్మహాచ

భగవన్ భూతభవ్యేశ ఖిన్నా హ్యేతే భృశం సురాః ।
తస్మాత్త్వం జహి దైత్యేంద్రం క్షిప్రం కాలోఽస్య మాచిరమ్ ॥ 38-159 ॥

శ్రీభగవానువాచ

క్షిప్రం బ్రహ్మన్ కరిష్యామి త్వరయా దైత్యనాశనమ్ ।
తస్మాత్త్వం విబుధాశ్చైవ ప్రతిపద్యత వై దివమ్ ॥ 38-160 ॥

భీష్మ ఉవాచ

ఏవముక్త్యా తు భగవాన్ విస్సృజ్య త్రిదివేశ్వరాన్ ।
నరస్యార్థతనుం కృత్వా సింహస్యార్థతనుం తథా ॥ 38-161 ॥

నారసింహేన వపుషా పాణిం నిష్పిష్య పాణినా ।
భీమరూపో మహాతేజాః వ్యాదితాస్య ఇవాంతకః ॥ 38-162 ॥

హిరణ్యకశిపుం రాజన్ జగామ హరిరీశ్వరః ।
దైత్యాస్తమాగతం దృష్ట్వా నారసింహం మహాబలమ్ ॥ 38-163 ॥

వవర్షుః శస్త్రవర్షైస్తే సుసంక్రుద్ధాస్తదా హరిమ్ ।
తైర్విస్సృష్టాని శస్త్రాణి భక్షయామాస వై హరిః ॥ 38-164 ॥

జఘాన న రణే దైత్యాన్ సహస్రాణి బహూని చ ।
తాన్నిహత్య చ దైత్యేంద్రాన్ సర్వాన్ క్రుద్ధాన్ మహాబలాన్ ॥ 38-165 ॥

అభ్యధావత్ సుసంక్రుద్ధః దైత్యేంద్రం బలగర్వితమ్ ।
జీమూతఘులసంకాశః జీమూతఘుననిస్సనః ॥ 38-166 ॥

జీమూత ఇవ దీప్తాజా జీమూత ఇవ వేగవాన్ ।
దేవార్దితిజో దుష్టః నృసింహం సముపాద్రవత్ ॥ 38-167 ॥

ఇతి శ్రీమహాభారతే సభాపర్వాంతర్గత అర్థాభిహారణపర్వణి

అష్టాతింశాధ్యాయే వింశతిశ్లోకాః



సుభాషితమ్

యజ్ఞీవితం చాచిరాంశుసమానం క్షణబంగురమ్ ।
తత్యేత్ ధర్మకృతే యాతి యాతు దోషోఽస్తి కో నను ॥
జీవితం చ ధనం దారాః పుత్రాః క్షేత్రం గృహాని చ ।
యాతి యేషాం ధర్మకృతే త ఏవ భువి మానవాః ॥



శ్రీవేంకటేశ్వరస్వామి వారి



గోవిందనామావళి

అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

